



# महाराष्ट्र शासन राजपत्र

## असाधारण भाग एक—कोकण विभागीय पुरवणी

वर्ष ८, अंक ३७(४)]

शुक्रवार, जून १०, २०२२/ज्येष्ठ २०, शके १९४४

[पृष्ठे २, किंमत : रुपये ११.००]

असाधारण क्रमांक ६१

प्राधिकृत प्रकाशन

### उप विभागीय अधिकारी, माणगांव यांजकडून

क्रमांक उविअमा-भूसं/कात-२/एस.आर.६०/२०११.— ज्याअर्थी, महाराष्ट्र औद्योगिक विकास अधिनियम, १९६१(१९६२ चा महा-तीन) चे कलम एक, पोट-कलम (३) अन्वये काढण्यात आलेली व दिनांक २ जून २०२२ च्या महाराष्ट्र शासनाच्या राजपत्र, भाग चार ब, पृष्ठ क्र. ८ वर प्रसिद्ध करण्यात आलेली दिनांक २७ मे २०२२ ची शासकीय अधिसूचना, उद्योग, ऊर्जा व कामगार विभाग क्र. आयडीसी/२०१९/प्र.क्र ३७०/उ-१४ उक्त अधिनियमाच्या प्रकरण सहाचे उपबंध हे त्या अधिसूचनेच्या अनुसूचीत विनिर्दिष्टी करण्यात आलेल्या क्षेत्रात जून, २०२२ महिन्याच्या दुसऱ्या दिवसापासून अंमलात येतील असा महाराष्ट्र शासनाने निर्देश दिला आहे ;

आणि ज्याअर्थी, या सोबतच्या अनुसूचीत नमूद केलेल्या जमिनी उक्त प्रकरण सहाचे उपबंध उपरोक्ताप्रमाणे अंमलात आले आहेत अशा क्षेत्रांत आहेत ;

आणि ज्याअर्थी, अधिनियमाचे प्रकरण सहा हे ज्या क्षेत्रांना लागू करण्यात आले आहेत अशा क्षेत्रांत असणाऱ्या आणि महाराष्ट्र औद्योगिक विकास महामंडळमार्फत ( त्यात यानंतर ज्याचा “ उक्त महामंडळ ” असा निर्देश करण्यात आला आहे ) विकास करण्याच्या प्रयोजनार्थ किंवा उक्त अधिनियमाच्या उद्दिष्टांच्या पृष्ठार्थ असेल अशा इतर कोणत्याही प्रयोजनार्थ आवश्यक असणाऱ्या जमिनी संपादन करण्याची शक्ती उक्त अधिनियमाच्या कलम ३२ अन्वये राज्य शासनास प्रदान करण्यात आली आहे ;

आणि ज्याअर्थी, उक्त अधिनियमाचे कलम २, खंड (क) अन्वये काढण्यात आलेली आयडीसी /१८९२ (१७४४१), उद्योग-१४, दिनांक ११ जून १९९३ अन्वये राज्य शासनाच्या महाराष्ट्र औद्योगिक विकास अधिनियम, १९६२ यांचा नियम २८ अन्वये ही जी कामे जिल्हाधिकाऱ्यांकडे सोपविण्यात आले आहेत अशी उक्त अधिनियमाचे कलम ३२, कलम ३३ पोट-कलम (२), कलम ३६ व कलम ३८ खालील जिल्हाधिकाऱ्यांची कामे पार पाडण्यासाठी उप विभागीय अधिकारी, माणगांव यांची नेमणूक केली आहे ;

आणि ज्याअर्थी, औद्योगिक क्षेत्र म्हणून विकसित करण्यासाठी सोबतच्या अनुसूचीमध्ये वर्णन केलेल्या जमिनी महामंडळास आवश्यक आहे असे उप विभागीय अधिकारी, माणगांव यांचे मत झाले आहे ;

आणि ज्याअर्थी, मा. जिल्हाधिकारी रायगड यांनी त्यांचे कडील पत्र क्र. भूसंपादन/टे.६/२६९३०७/२०१४, दिनांक ११ ऑगस्ट २०१४ अन्वये महाराष्ट्र औद्योगिक विकास महामंडळाने निश्चित केलेल्या भूसंपादन धोरणास आणि मोबदल्या प्रती देय असलेल्या तरतुदीची प्रसिद्धी केली आहे ;

त्याअर्थी, आता उक्त अधिनियमाचे कलम ३२ पोट-कलम ( २ ) अन्वये उपरोक्तप्रमाणे प्रदान करण्यात आलेल्या राज्य शासनाच्या शक्तीचा वापर करून याद्वारे उप विभागीय अधिकारी, माणगांव खाली नमूद केलेल्या जमिनीमध्ये भू-धारका शिवाय इतर कोणत्याही व्यक्तीचा हितसंबंध आणि कोणताही अधिकार असणाऱ्या सर्व व्यक्तींना खाली उल्लेख केलेल्या जमिनी मध्ये उक्त प्रयोजनार्थ का संपादन करण्यात येऊ नयेत या संबंधी ही नोटीस प्रसिद्ध झाल्याच्या तारखेपासून ३० दिवसांच्या आत खाली सही करणाऱ्यास लेखी स्वरूपात कारणे दाखविण्या बद्दल नोटीस देत आहे ;

या नोटीसीचे तारीखेनंतर जिल्हाधिकाऱ्यांच्या मंजूरीशिवाय विक्री करून, पट्ट्याने देऊन, गहाण ठेवून, अभिहस्तांकन करून, आणि अदलाबदल करून किंवा अन्य रितीने करावयाच्या उक्त जमिनीच्या /जमिनींच्या विल्हेवाटी संबंधी केलेला कोणताही करार किंवा तीवर केलेला कोणताही खर्च किंवा ती मध्ये /त्यामध्ये केलेल्या सुधारणा उक्त जमिनीच्या अंतिमतः संपादन करण्यात येतील अशा भागांसंबंधी भरपाई निर्धारित करणाऱ्या अधिकाऱ्यांकडून उक्त अधिनियमाचे कलम ३३, पोट-कलम ( पाच ) व भूमी संपादन अधिनियम, १८९४ ( १८९४ चा एक ला ) यांच्या कलम २४ ( सातव्यांदा ) अन्वये विचारात घेतल्या जाणार नाहीत ;

ज्यांची व्यक्तीगत सुनावणी करण्याची इच्छा असेल अशा कोणत्याही व्यक्तीस या नोटीसीचे तारखे पासून एक महाच्या आत भेटीची वेळ ठरवून कोणत्याही कामाच्या दिवशी सकाळी ११-०० ते १-०० वाजेपर्यंत खाली सही करणाऱ्यांच्या कार्यालयात माणगांव येथे समक्ष जातीने किंवा आपल्या कायदेशीर मुखत्यारामार्फत हजर रहाता येईल.

### अनुसूची

#### रोहा-माणगांव औद्योगिक क्षेत्र

जिल्हा-रायगड, ता. माणगांव, गांव-जावटे

अ.क्र ( १ )	सं./गट नं ( २ )	हि. नं. ( ३ )	एकूण क्षेत्र ( हे.आर. ) ( ४ )
१	५०	३ क	०.१४०
एकूण क्षेत्र			०.१४०

माणगांव,  
दिनांक १० जून २०२२.

प्रशाली जाधव - दिघावकर,  
उप विभागीय अधिकारी,  
माणगांव विभाग, माणगांव.